

---

Anandasagarastava

——  
ಆನಂದಸಾಗರಸ್ತವಃ

——  
Document Information



---

Text title : Anandasagarastava

File name : anandasagarastava.itx

Category : devii, otherforms, stotra, devI, nIlakaNThadIkShita

Location : doc\_devii

Author : Nilakantha Dikshitar

Transliterated by : Sunder Hattangadi

Proofread by : Sunder Hattangadi, Rajani Arjun Shankar

Description-comments : Hymn to Devi Minakshi

Latest update : Dec. 18, 2009, February 17, 2023

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 17, 2023

*sanskritdocuments.org*

---



ಆನಂದಸಾಗರಸ್ತವಃ



ವಿಜ್ಞಾಪನಾರ್ಹ-ವಿರಲಾವಸರಾನವಾಪ್ತ್ಯಾ  
ಮಂದೋದ್ಯಮೇ ಮಯಿ ದವೀಯಸಿ ವಿಶ್ವಮಾತುಃ .  
ಅವ್ಯಾಜಭೂತ-ಕರುಣಾ-ಪವನಾಪವಿದ್ಧಾ-  
ನ್ಯಂತಃ ಸ್ಮರಾಮ್ಯಹಮಪಾಂಗ-ತರಂಗಿತಾನಿ .. 1..  
ಆವೇದ್ಯತಾಮವಿದಿತಂ ಕಿಮಥಾಪ್ಯನುಕ್ತಂ  
ವಕ್ತವ್ಯಮಾಂತರ-ರುಜೋಪಶಮಾಯ ನಾಲಂ .  
ಇತ್ಯರ್ಥ್ಯಸೇ ಕಿಮಪಿ ತಚ್ಚವಣೇ ನಿಧಾತುಂ  
ಮಾತಃ ಪ್ರಸೀದ ಮಲಯದ್ವಜ-ಪಾಂಡ್ಯಕನ್ಯೇ .. 2..  
ಆಕ್ರಂದಿತಂ ರುದಿತಮಾಹತಮಾನನೇ ವಾ  
ಕಸ್ಯಾರ್ಧಮಸ್ತು ಹೃದಯಂ ಕಿಮತಃ ಫಲಂ ವಾ .  
ಯಸ್ಯಾ ಮನೋ ದ್ರವತಿ ಯಾ ಜಗತಾಂ ಸ್ವತಂತ್ರಾ  
ತಸ್ಯಾಸ್ತವಾಂಬ ಪುರತಃ ಕಥಯಾಮಿ ಖೇದಂ .. 3..  
ಪರ್ಯಾಕುಲೇ ಮನಸಿ ವಾಚಿ ಪರಿಸ್ಪಲಂತ್ಯಾ-  
ಮಾವರ್ತಗರ್ತ ಇವ ಚಕ್ಷುಷಿ ಘೂರ್ಣಮಾನೇ .  
ಕಸ್ತೇಽಭಿಧಾಸ್ಯತಿ ಶಿವೇ ಮಮ ತಾಮವಸ್ಥಾಂ  
ಕಾಲೇ ದಯಸ್ವ ಕಥಯಾಮಿ ತವಾಧುನೈವ .. 4..  
ಭಕ್ತಿಂ ಕರೋತು ನಿತರಾಂ ಸುರಜಾತಿಮಾತ್ರೇ  
ಗ್ರಾಮೀಣಜಂತುರಿವ ಪೌರಜನೇಷು ಲೋಕಃ .  
ಅನ್ಯತ್ರ ದೇವಿ ಭವದೀಯ-ಪದಾರವಿಂದಾ-  
ದಾಕೃಷ್ಯಮಾಣಮಪಿ ಮೇ ಹೃದಯಂ ನ ಯಾತಿ .. 5..  
ಅಂಗೀಕುರು ತ್ವಮವಧೀರಯ ವಾ ವಯಂ ತು  
ದಾಸಾಸ್ತವೇತಿ ವಚಸೈವ ಜಯೇಮ ಲೋಕಾನ್ .  
ಏತಾವತ್ಸೈವ ಸುಕರೋ ನನು ವಿಶ್ವಮಾತ-  
ರುದ್ದಂಡದಂಡಧರ-ಕಿಂಕರಮೌಲಿಭಂಗಃ .. 6..  
ವೇದಾಂತವಾಕ್ಯ-ಜನಿತಂ ವಿಮಲಂ ವಿಚಾರೈ-  
ರಾಸಾದ್ಯ ಬೋಧಮನುಚಿಂತನತೋಽಪರೋಕ್ಷಂ .

ಮುಕ್ತಿಂ ವ್ರಜಂತಿ ಮನುಜಾ ಇತಿ ಸೂಕ್ತಿಮಾದ್ಯಾ-  
ಮಾಲಂಬ್ಯ ಕಸ್ತರಿತುಮರ್ಹತಿ ಶೈಲಕನ್ಯೇ .. 7..  
ಏಕೈಕ-ವೇದವಿಷಯಾಃ ಕತಿ ನಾಮಶಾಖಾ-  
ಸ್ತಾಸಾಂ ಶಿರಾಂಸಿ ಕತಿ ನಾಮ ಪೃಥಗ್ವಿಧಾನಿ .  
ಅರ್ಥಾವಬೋಧ-ವಿಧುರೋಽಕ್ಷರಲಾಭ ಏವ  
ಕೇಷಾಂ ನೃಣಾಂ ಕತಿಭಿರಸ್ತು ಶರೀರಬಂಧೈಃ .. 8..  
ನ್ಯಾಯಾಃ ಪರಸ್ಪರ-ವಿಭಿನ್ನದಿಶಃ ಸಹಸ್ರ-  
ಮುಚ್ಛಾವಚಾನಿ ಚ ಭವಂತ್ಯುಪಬೃಂಹಣಾನಿ .  
ಏವಂ ಸ್ಥಿತೇ ಗಿರಿಸುತೇ ನಿಗಮೋಪಲಾನಾಂ  
ತಾತ್ಪರ್ಯ-ಸಾರಮವಧಾರಯಿತುಂ ಕ್ಷಮಃ ಕಃ .. 9..  
ಅಸ್ತ್ವಕ್ಷರಗ್ರಹ-ವಿಧಿರ್ಜನುಷಾಂ ಸಹಸ್ರೈ-  
ರಾಪಾತತೋ ಭವತು ನಾಮ ತತೋಽರ್ಥಬೋಧಃ .  
ದುವಾರದಿಕಲ್ಪಿತ-ವಿಕಲ್ಪ-ತರಂಗಸಾಂದ್ರಾನ್  
ದುಷ್ಟೂರ್ವಪಕ್ಷ-ಜಲಧೀನ್ ಕಥಮುತ್ತರೇಯುಃ .. 10..  
ಬ್ರಹ್ಮೇತಿ ಶಕ್ತಿರಿತಿ ಬಂಧವಿಮೋಚನೀತಿ  
ಮಾಯಾಮಯೀತಿ ಮದನಾಂತಕ-ವಲ್ಲಭೇತಿ .  
ಸಪ್ತಾಷ್ಟಶಬ್ದ-ಪರಿವರ್ತನಮಾತ್ರ ಏವ  
ಸಾಮರ್ಥ್ಯಮಾವಹತಿ ಶಾಸ್ತ್ರಪರಿಶ್ರಮೋಽಯಂ .. 11..  
ತಸ್ಮೈ ಪ್ರಸೀದಸಿ ಗಿರೀಂದ್ರಸುತೇ ಯ ಇತ್ಥಂ  
ಸಂಪಾದಯೇತ ಶನಕೈರಪರೋಕ್ಷಬೋಧಂ .  
ಯಸ್ಮೈ ಪ್ರಸೀದಸಿ ಸ ಚ ಕ್ಷಮತೇಽವಬೋದ್ಧು-  
ಮಿತ್ಥಂ ಪರಸ್ಪರ-ಸಮಾಶ್ರಯಮೇತದಾಸ್ತೇ .. 12..  
ಆರ್ಕಣ್ಯ ತ್ವಮಿಮಮಭ್ಯುಪಗಮ್ಯ ವಾದಂ  
ಜಾನಾತು ಕೋಽಪಿ ಯದಿ ವಾ ಹೃದಯಂ ಶ್ರುತೀನಾಂ .  
ತಸ್ಯಾಪ್ಯಸಂಖ್ಯ-ಭವಬಂಧಶತಾರ್ಜಿತೋಽಯಂ  
ದ್ವೈತಭ್ರಮೋ ಗಲತು ಜನ್ಮಶತೈಃ ಕಿಯದ್ಧಿಃ .. 13..  
ಕಾಲೇ ಮಹತ್ಯನವಧಾವಪತನ್ಯದಾಪಿ  
ಕ್ಷಾಪ್ಯಂತಿಮೇ ಜನುಷಿ ಕೋಽಪಿ ಗತಿಂ ಲಭೇತ .  
ಇತ್ಥಂ ಸಮರ್ಥನವಿಧಿಃ ಪರಮಾಗಮಾನಾಂ  
ಪರ್ಯಾಯಸೂಕ್ತಿವಿಧಯಾ ನಯನಂ ನೌರ್ಥೇ .. 14..  
ಏಕಾಪವರ್ಗಸಮಯೇ ಜಗತೋಽಪವರ್ಗಃ  
ಸರ್ವಾಪವರ್ಗಸಮಯೇ ಪುನರಸ್ತಶಂಕಃ .

ಈದೃಗ್ವಿಧಂ ಕಮಪಿ ಪಕ್ಷಮಿಹಾವಲಂಬ್ಯ  
 ಸ್ಥಾತುಂ ಸುಖಂ ಕ್ಷಮಮನೇನ ಪಥಾ ಪ್ರವೃತ್ತೈಃ .. 15..  
 ಅಭ್ಯಸ್ಯ ವೇದಮವಧಾರ್ಯ ಚ ಪೂರ್ವತಂತ್ರ-  
 ಮಾಲಕ್ಷ್ಯ ಶಿಷ್ಟಚರಿತಾನಿ ಪೃಥಗ್ವಿಧಾನಿ .  
 ಅಧ್ಯಾಪನಾದಿಭಿರವಾಪ್ಯ ಧನಂ ಚ ಭೂರಿ  
 ಕರ್ಮಾಣಿ ಮಾತರಲಸಾಃ ಕಥಮಾಚರೇಯುಃ .. 16..  
 ಆಯಸ್ಯ ತಾವದಪಿ ಕರ್ಮ ಕರೋತು ಕಶ್ಚಿ-  
 ತ್ತೇನಾಪಿ ಮಾತರಧಿಕಂ ಕಿಮಿವಾನುಭಾವ್ಯಂ .  
 ಆಸ್ತೇ ಸುಖಂ ಯ ಇಹ ಭಾರತವರ್ಷಸೀಮ-  
 ನ್ಯಾಸ್ತೇ ಸ ಕಿಂಚಿದಿತ ಉತ್ತರತೋಽಪಸೃತ್ಯ .. 17..  
 ಕರ್ಮ ತ್ಯಜೇಮ ಯದಿ ನೂನಮಧಃ ಪತೇಮ  
 ಯದ್ಯಾಚರೇಮ ನ ಕದಾಪಿ ಭವಂ ತರೇಮ .  
 ಕರ್ಮ ತ್ಯಜೇದಿತಿ ಚರೇದಿತಿ ಚ ಪ್ರವೃತ್ತಾಃ  
 ಭಾವೇನ ಕೇನ ನಿಗಮಾ ಇತಿ ನ ಪ್ರತೀಮಃ .. 18..  
 ಕರ್ಮಣ್ಯಕರ್ಮ-ವಿಧಿರೇಷ ಯದಾಚರಂತಿ  
 ಕರ್ಮಾಣಿ ತತ್ತದನುಬಂಧ-ಜಿಹಾಸಯೇತಿ .  
 ಸತ್ಯಂ ತಥಾಪ್ಯಭಿನವೋ ಭವಿತಾ ನ ಬಂಧಃ  
 ಪ್ರಾಚೀನಬಂಧಹರಣೇ ಕ ಇವಾಭ್ಯುಪಾಯಃ .. 19..  
 ಪ್ರಾರಬ್ಧಕರ್ಮ ಕಿಯದಾರಭತೇ ಕಿಯದ್ವಾ  
 ಪ್ರಾರಪ್ಸ್ಯತೇ ಕಿಯದಿದಂ ಕ ಇವಾವಧತ್ತಾಂ .  
 ಕಾಲಃ ಕಿಯಾನಿವ ಮಯಾ ಪ್ರತಿಪಾಲನೀಯೋ  
 ಯಸ್ಯ ಕ್ಷಣಾರ್ಧಮಪಿ ಕಲ್ಪಶತತ್ವಮೇತಿ .. 20..  
 ಪುಂಸಃ ಕ್ಷಣಾರ್ಧಮಪಿ ಸಂಸರಣಾಕ್ಷಮಸ್ಯ  
 ಸಾಂಖ್ಯಾದಯಃ ಸರಣಯೋ ನ ವಿಶಂತಿ ಕರ್ಣಂ .  
 ಸಂಖ್ಯಾಯ ಗಾಂಗಸಿಕತಾಃ ಸಕಲಾಶ್ಚ ಸೂಕ್ಷ್ಮಾ  
 ಭುಂಕ್ಷೇತಿ ವಾಗಿವ ಮಹಾಕ್ಷುಧಯಾರ್ದಿತಸ್ಯ .. 21..  
 ಭಕ್ತಿಂತು ಕಾ ಯದಿ ಭವೇದ್ರತಿಭಾವಭೇದ-  
 ಸ್ತತ್ಕೇವಲಾನ್ವಯಿತಯಾ ವಿಫಲೈವ ಭಕ್ತಿಃ .  
 ಪ್ರೀತಿಶ್ಚ ಯಿ ತ್ರಿಜಗದಾತ್ಮನಿ ಕಸ್ಯ ನಾಸ್ತಿ  
 ಸ್ವಾತ್ಮದ್ರುಹೋ ನ ಖಲು ಸಂತಿ ಜನಾಸ್ತಿ ಲೋಕ್ಯಾಂ .. 22..  
 ಆತ್ಮ ಸಮಸ್ತಜಗತಾಂ ಭವತೀತಿ ಸಮ್ಯ-  
 ಗ್ವಿಜ್ಞಾಯ ಯದ್ವಿತನುತೇ ತ್ವಯಿ ಭಾವಬಂಧಂ .

ಸಾ ಭಕ್ತಿರಿತ್ಯಭಿಮತಂ ಯದಿ ಸಿದ್ಧಮಿಷ್ಟಂ  
 ವ್ಯರ್ಥಂ ವಿಶೇಷ್ಯಮಲಮಸ್ತು ವಿಶೇಷಣಂ ನಃ .. 23..  
 ಸ್ವಾತ್ಮೇತರತ್ವಮವಧಾರ್ಯ ಪರತ್ವಬುದ್ಧ್ಯಾ  
 ಯತ್ಪ್ರಿಯತೇ ಗುರುಜನೇಷ್ಟಿವ ಸೈವ ಭಕ್ತಿಃ .  
 ಸ್ಯಾದೇತದೇವಮಿಯಮೇವ ತು ಮೇ ಜಿಹಾಸ್ಯಾ  
 ದ್ವೈತಭ್ರಮಾತ್ಮಿಮಧಿಕಂ ಭವಬಂಧಮೂಲಂ .. 24..  
 ಸೇವೈವ ಭಕ್ತಿರಿತಿ ಕರ್ಮಪಥಪ್ರವೇಶಃ  
 ಸೇವ್ಯಪ್ರಸಾದಫಲಕಾ ಕಿಲ ಕರ್ಮಸೇವಾ .  
 ಧ್ಯಾನಪ್ರವಾಹ ಇತಿ ಚೇಚ್ಛವಣಾತ್ ತೃತೀಯಃ  
 ಪ್ರಾಗ್ರೇವ ಮಾತರಯಮಾಕಲಿತೋಽಭ್ಯುಪಾಯಃ .. 25..  
 ಅತ್ಯೈವ ದಾಸ್ಯಸಿ ವಿಮುಕ್ತಿಮಥಾಪಿ ಯಾಚೇ  
 ಮಾತಃ ಶರೀರಪತನಂ ಮಣಿಕರ್ಣಿಕಾಯಾಂ .  
 ಅಸ್ತು ಸ್ವಕೃತ್ಯಮನುಕಂಪನಮೀಶ್ವರಾಣಾಂ  
 ದಾಸಸ್ಯ ಕರ್ಮಕರತೈವ ತಥಾ ಸ್ವಕೃತ್ಯಂ .. 26..  
 ಸದ್ಯೋ ಭವೇತ್ಸುಕೃತಿನಾಮುಪದೇಶಲಾಭಃ  
 ಪಾಪಾತ್ಮನಾಂ ಬಹುತಿಥೇ ಸಮಯೇ ವ್ಯತೀತೇ .  
 ಇತ್ಯಾದಿಭಿಃ ಕಿಲ ಪುರಾಣವಚೋಭಿರಂಬ  
 ವಾರಾಣಸೀಮಪಿ ನ ಯಾಚಿತುಮುತ್ಸುಕೋಽಸ್ಮಿ .. 27..  
 ಆಕ್ರಾಂತಮಂತರರಿಭಿಃ ಮದಮತ್ಸರಾದ್ಯೈಃ  
 ಗಾತ್ರಂ ವಲೀಪಲಿತ-ರೋಗಶತಾನುವಿದ್ಧಂ .  
 ದಾರೈಃ ಸುತೈಶ್ಚ ಗೃಹಮಾವೃತಮುತ್ತಮರ್ಣೈಃ  
 ಮಾತಃ ಕಥಂ ಭವತು ಮೇ ಮನಸಃ ಪ್ರಸಾದಃ .. 28..  
 ಧನ್ಯಾಃ ಕತಿ ತ್ರಿಭುವನೇ ಪರಮೋಪಭಾಗ್ಯಂ  
 ಸಂಸಾರಮೇವ ಪರಮೇಶ್ವರಿ ಭಾವಯಂತಃ .  
 ಆಭಾಸರೂಪಮವಬೋಧಮಿಮಂ ಸಮೇತ್ಯ  
 ಕ್ಲಿಶ್ಯೇ ಕಿಯತ್ಕಿಯದಹಂ ತ್ವಮುನಾ ಭವೇನ .. 29..  
 ಕಾ ಸಂಸ್ಕೃತಿಃ ಕಿಮಪಚಾರ-ನಿಬಂಧನೇಯಂ  
 ಕೀದೃಗ್ವಿಧಸ್ಯ ತವ ಕಿಂ ಕ್ಷತಮೇತಯೇತಿ .  
 ಪ್ರಶ್ನೇ ತು ನಾಸ್ಮಿ ಕುಶಲಃ ಪ್ರತಿವಕ್ತುಮೇವ  
 ಖೇದಸ್ತು ಮೇ ಜನನಿ ಕೋಽಪ್ಯಯಮೇವಮಾಸ್ತೇ .. 30..  
 ಏವಂ ಗತಸ್ಯ ಮಮ ಸಾಂಪ್ರತಮೇತದರ್ಹ-

ಮತ್ತೇದಮೌಪಯಿಕಮಿತ್ಥಮಿದಂ ಚ ಸಾಧ್ಯಂ .  
ಅಸ್ಮಿನ್ಪ್ರಮಾಣಮಿದಮಿತ್ಯಪಿ ಬೋದ್ಧಮಂಬ  
ಶಕ್ತಿನ ಮೇ ಭುವನಸಾಕ್ಷಿಣಿ ಕಿಂ ಕರೋಮಿ .. 31..  
ನ ಜ್ಞಾಯತೇ ಮಮ ಹಿತಂ ನಿತರಾಮುಪಾಯೋ  
ದೀನೋಽಸ್ಮಿ ದೇವಿ ಸಮಯಾಚರಣಾಕ್ಷಮೋಽಸ್ಮಿ .  
ತತ್ತ್ವಾ ಮನನ್ಯಶರಣಃ ಶರಣಂ ಪ್ರಪದ್ಯೇ  
ಮೀನಾಕ್ಷಿ ವಿಶ್ವಜನನೀಂ ಜನನೀಂ ಮಮೈವ .. 32..  
ಕಿಂಚಿನ್ಮಯಾ ಶ್ರುತಿಷು ಕಿಂಚಿದಿವಾಗಮೇಷು  
ಶಾಸ್ತ್ರೇಷು ಕಿಂಚಿದುಪದೇಶಪಥೇಷು ಕಿಂಚಿತ್ .  
ಆಘ್ರಾತಮಸ್ತಿ ಯದತೋ ಭವತೀಂ ವರೀತುಂ  
ಗೋಪ್ತೀತಿ ಕಾಚಿದುಪದ್ಯತ ಬುದ್ಧಿರೇಷಾ .. 33..  
ಬ್ರಹ್ಮೈವಮೇವಮಹಮೇಷ ತದಾಪ್ಯುಪಾಯ  
ಇತ್ಯಾಗಮಾರ್ಥ-ವಿಧುರಾಃ ಪ್ರಥಮೇ ದಯಾರ್ಹಾಃ .  
ತ್ವದಕ್ಷಕತ್ವ-ಗುಣಮಾತ್ರವಿದೋ ದ್ವಿತೀಯಾ  
ಇತ್ಯರ್ಥಯೇ ಸದಧಿಕಾರ-ನಿರೂಪಣಾಯ .. 34..  
ಮಾತಃ ಕರೋಷಿ ಮಮತಾಂ ಮಯಿ ಯಾವದೀಷ-  
ತ್ವಾವದ್ಯತೇ ಮಮ ತತಃ ಕಿಮಿವಾಸ್ತಿ ಸಾಧ್ಯಂ .  
ಮಾಮಿತ್ಥಮಿತ್ಥಮುಪಯುಂಕ್ಷ್ವ ನ ವಿಸ್ಮರೇತಿ  
ಕಿಂ ಸ್ವಾಮಿನಂ ತ್ವರಯತೇ ಕ್ಷಚನ ಸ್ವಭೃತ್ಯಃ .. 35..  
ತ್ಯಾಜ್ಯಂ ತ್ಯಜಾನಿ ವಿಹಿತಂ ಚ ಸಮಾಚರಾಣಿ  
ನಿತ್ಯೇಷು ಶಕ್ತಿಮನುರುದ್ಯ ಹು ವರ್ತಿತವ್ಯಂ .  
ತದ್ಬುದ್ಧಿಶಕ್ತಿಮನುರುದ್ಯ ನ ಕಾರ್ಯಶಕ್ತಿ-  
ಮಿತ್ಯೇತದೇವ ತು ಶಿವೇ ವಿನಿವೇದಯಾಮಿ .. 36..  
ಆತ್ಮೈವ ಭಾರ ಇತಿ ತಂ ತ್ವಯಿ ಯೋ ನಿಧತ್ತೇ  
ಸೋಽಜ್ಞಾನಿ ಕಾನಿ ಕಲಯತ್ವಲಸಃ ಪ್ರಪತ್ತೇಃ .  
ವಿಶ್ವಸ್ಯ ಸಾಕ್ಷಿಣಿ ವಿಲಕ್ಷಣಲಕ್ಷಣಾ ಯಾ  
ವಿಸ್ತಂಭಸಂಪದಿಯಮೇವ ಸಮಸ್ತಮಂಗಂ .. 37..  
ತ್ವತ್ಪ್ರೇರಣೇನ ಮಿಷತಃ ಶ್ವಸತೋಽಪಿ ಮಾತಃ  
ಪ್ರಾಮಾದಿಕೇಽಪಿ ಸತಿ ಕರ್ಮಣಿ ಮೇ ನ ದೋಷಃ .  
ಮಾತ್ಮೈವ ದತ್ತಮಶನಂ ಗ್ರಸತಃ ಸುತಸ್ಯ  
ಕೋ ನಾಮ ವಕ್ಷ್ಯತಿ ಶಿಶೋರತಿಭುಕ್ತಿದೋಷಂ .. 38..

ಮುಕ್ತಿಂ ಸಿಷಾಧಯಿಷತಾಂ ನಿಜಯೈವ ಬುದ್ಧ್ಯಾ  
 ಪ್ರಾರಬ್ಧಕರ್ಮ ಭವತು ಪ್ರತಿಬಂಧಹೇತುಃ .  
 ತ್ವಾಮೇವ ಸಾಧನತಯಾಪಿ ಸಮಾಶ್ರಿತಾನಾಂ  
 ತುಲ್ಯಂ ತದಂಬ ಯದಿ ಕಸ್ತವ ವೀರವಾದಃ .. 39..  
 ಪ್ರಾರಬ್ಧಕರ್ಮ ಗಿರಿಜೇ ಭವದಾಶ್ರಿತಾನಾ-  
 ಮನ್ಯತ್ರ ಸಂಕ್ರಮಯ ನಾಶಯ ವಾ ಸಮೂಲಂ .  
 ಮರ್ತ್ಯಾಶ್ಚ ಖಲ್ವಪಿ ವಿಷಂ ವಪುಷಿ ಪ್ರಸಕ್ತಂ  
 ಸಂಕ್ರಾಮಯಂತಿ ಪರತೋಽಪಿ ಚ ನಾಶಯಂತಿ .. 40..  
 ತ್ವದ್ಧರ್ಶನಶ್ರವಣ-ವಂದನಚಿಂತನಾದಿ-  
 ಷ್ವಕ್ಷಾಣಿ ದೇವಿ ವಿನಿಯುಜ್ಯ ಯಥಾಧಿಕಾರಂ .  
 ರಕ್ಷೇತ್ಯಸಂಖ್ಯ-ಭವಸಂಬೃತಯೈವ ಮೈತ್ರ್ಯಾ  
 ರುಂಧ್ಯಾಂ ಯದಿ ಸ್ಥಿರಮಮೂನ್ಯಧುನೈವ ನ ಸ್ಯುಃ .. 41..  
 ತ್ರಾತವ್ಯ ಏಷ ಇತಿ ಚೇತ್ಕರುಣಾ ಮಯಿ ಸ್ಯಾ-  
 ತ್ತ್ರಾಯಸ್ವ ಕಿಂ ಸುಕೃತದುಷ್ಕೃತಚಿಂತಯಾ ಮೇ .  
 ಕರ್ತುಂ ಜಗತ್ತಿರಯಿತುಂ ಚ ವಿಶೃಂಖಲಾಯಾಃ  
 ಕರ್ಮಾನುರೋಧ ಇತಿ ಕಂ ಪ್ರತಿ ವಂಚನೇಯಂ .. 42..  
 ತ್ವಯ್ಯರ್ಪಿತಂ ಪ್ರಥಮಮಪ್ಪಯ-ಯಜ್ಜನೈವ  
 ಸ್ವಾತ್ಮಾರ್ಪಣಂ ವಿದಧತಾ ಸ್ವಕುಲಂ ಸಮಸ್ತಂ .  
 ಕಾ ತ್ವಂ ಮಹೇಶಿ ಕುಲದಾಸಮುಪೇಕ್ಷಿತುಂ ಮಾಂ  
 ಕೋ ವಾನುಪಾಸಿತುಮಹಂ ಕುಲದೇವತಾಂ ತ್ವಾಂ .. 43..  
 ಮೌಢ್ಯಾದಹಂ ಶರಣಯಾಮಿ ಸುರಾಂತರಂ ಚೇ-  
 ತ್ಕಿಂ ತಾವತಾ ಸ್ವಮಪಿ ತಸ್ಯ ಭವಾಮಿ ಮಾತಃ .  
 ಅಜ್ಞಾನತಃ ಪರಗೃಹಂ ಪ್ರವಿಶನ್ವರಸ್ಯ  
 ಸ್ವತ್ವಂ ಪ್ರಯಾಸ್ಯತಿ ಪಶುಃ ಕಿಮು ರಾಜಕೀಯಃ .. 44..  
 ಆಧಾಯ ಮೂರ್ಧನಿ ವೃಥೈವ ಭರಂ ಮಹಾಂತಂ  
 ಮೂರ್ಖಾ ನಿಮಜ್ಜಥ ಕಥಂ ಭವಸಾಗರೇಽಸ್ಮಿನ್ .  
 ವಿನ್ಯಸ್ಯ ಭಾರಮಖಿಲಂ ಪದಯೋರ್ಜನನ್ಯಾ  
 ವಿಸ್ರಬ್ಧಮುತ್ತರತ ಪಲ್ವಲತುಲ್ಯಮೇನಂ .. 45..  
 ಕ್ಷೇದಂ ಪತಿಷ್ಯತಿ ವಪುಃ ಕ್ಷ ತತೋ ನು ಗಮ್ಯಂ  
 ಕೋ ದಂಡಯಿಷ್ಯತಿ ಕಿಯಂತಮನೇಹಸಂ ವಾ .  
 ಕಿಂ ತಸ್ಯ ಸಂತರಣ-ಸಾಧನಮಿತ್ಯನಂತಾ  
 ಚಿಂತಾ ಸ್ಥಿತಾ ತ್ವಯಿ ಶನೈರವತಾರಿತಾ ಸಾ .. 46..

ಜ್ಞಾನಂ ದಿಶೇಯಮುತ ತೇನ ವಿನೋದ್ಧರೇಯಂ  
 ಪ್ರಾರಬ್ಧಮಪ್ಯಪಲಪೇಯಮುತಾನುರುಂಧ್ಯಾಂ .  
 ಇತ್ಥಂ ಸಕೃತ್ಪ್ರಪದನೈಕ-ವಶಂವದಾಯಾ  
 ಮಾತುರ್ಮಯಿ ಪ್ರವವೃತೇ ಮಹತೀಹ ಚಿಂತಾ .. 47..  
 ಏತಜ್ಜಡಾಜಡ-ವಿವೇಚನಮೇತದೇವ  
 ಕ್ಷಿತ್ಯಾದಿತತ್ವ-ಪರಿಶೋಧನಕೌಶಲಂ ಚ .  
 ಜ್ಞಾನಂ ಚ ಶೈವಮಿದಮಾಗಮ-ಕೋಟಿಲಭ್ಯಂ  
 ಮಾತುರ್ಯದಂಘ್ರಿಯುಗಲೇ ನಿಹಿತೋ ಮಯಾತ್ಮಾ .. 48..  
 ಷಟ್ಪಿಂಶದಾವರಣ-ಮಧ್ಯಜುಷಿ ತ್ವದಂಘ್ರಿ  
 ಹಾಲಾಸ್ಯನಾಥದಯಿತೇ ನಿಹಿತೋ ಮಯಾತ್ಮಾ .  
 ಭೂಭೂತಲತ್ರಿದಿವವರ್ತಿಷು ಕಃ ಕ್ಷಮೇತ  
 ತಚ್ಚಕ್ಷುಷಾಪಿ ನಿಭೃತೇನ ನಿರೀಕ್ಷಿತುಂ ಮಾಂ .. 49..  
 ಬಂಧಂ ಹರಿಷ್ಯಸಿ ಸುಖಂ ವಿತರಿಷ್ಯಸೀತಿ  
 ನಿಶ್ಚಪ್ರಚಂ ನಿಖಿಲಮಂಬ ತದಾಸ್ತ ಏವ .  
 ಸಂಪ್ರತ್ಯಹಂ ತ್ವಯಿ ನಿಧಾಯ ಭರಂ ಸಮಸ್ತಂ  
 ಯನ್ನಿವ್ಯಣೋಮಿ ಕಿಮಿತೋಽಪಿ ಮಮಾಪವರ್ಗೇ .. 50..  
 ಕಾಶ್ಯಾಂ ನಿಪಾತಯ ವಪುಃ ಶ್ವಪಚಾಲಯೇ ವಾ  
 ಸ್ವರ್ಗಂ ನಯ ತ್ವಮಪವರ್ಗಮಧೋಗತಿಂ ವಾ .  
 ಅದ್ಯೈವ ವಾ ಕುರು ದಯಾಂ ಪುನರಾಯತೌ ವಾ  
 ಕಃ ಸಂಭ್ರಮೋ ಮಮ ಧನೇ ಧನಿನಃ ಪ್ರಮಾಣಂ .. 51..  
 ನಾಹಂ ಸಹೇ ತವ ಕಥಾಶ್ರವಣಾಂತರಾಯಂ  
 ನಾಹಂ ಸಹೇ ತವ ಪದಾರ್ಚನವಿಚ್ಯುತಿಂ ವಾ .  
 ಮೋಕ್ಷಂ ದಿಶೈತದವಿರುದ್ಧಮಿದಂ ನ ಚೇತ್ಸ್ಯಾ -  
 ನ್ನೈವಾಸ್ತು ಮಾತರಪವರ್ಗಮಹೋಪಸರ್ಗಃ .. 52..  
 ಆಚೂಡಮಾಚರಣಮಂಬ ತವಾನುವಾರ-  
 ಮಂತಃಸ್ಮರನ್ಭವನಮಂಗಲಮಂಗಮಂಗಂ .  
 ಆನಂದಸಾಗರ-ತರಂಗಪರಂಪರಾಭಿ-  
 ರಾಂದೋಲಿತೋ ನ ಗಣಯಾಮಿ ಗತಾನ್ಯಹಾನಿ .. 53..  
 ಪಾಷಾಣತೋಽಪಿ ಕರಿನೇ ಶಿರಸಿ ಶ್ರುತೀನಾಂ  
 ಪ್ರಾಯಃ ಪರಿಕ್ರಮವಶಾದಿವ ಪಾಟಲಾಭಂ .  
 ಅಂಬ ಸ್ಮರೇಯಮಮೃತಾರ್ಣವ-ಮಾಥಲಬ್ಧ-  
 ಹೈಯಂಗವೀನ-ಸುಕುಮಾರಮಿದಂ ಪದಂ ತೇ .. 54..



ಯೇ ನಾಮ ಸಂತಿ ಕತಿಚಿದ್ಗುರವಸ್ತಿಲೋಕ್ಯಾಂ  
ತೇಷಾಮಪಿ ಸ್ವಯಮುಪೇತವತಾ ಗುರುತ್ವಂ .  
ಪಾದೇನ ಮೂರ್ಧ್ನಿ ವಿದ್ಯತೇನ ವಯಂ ತವಾಂಬ  
ಸಂಸಾರನಾಗರಮಿಮಂ ಸುಖಮುತ್ತರಾಮಃ .. 55.  
ಸಾಧಾರಣೇ ಸ್ಮರಜಯೇ ನಿಟಿಲಾಕ್ಷಿಸಾಧ್ಯೇ  
ಭಾಗೀ ಶಿವೋ ಭಜತು ನಾಮ ಯಶಃ ಸಮಗ್ರಂ .  
ವಾಮಾಂಘ್ರಿ-ಮಾತ್ರಕಲಿತೇ ಜನನಿ ತ್ವದೀಯೇ  
ಕಾ ವಾ ಪ್ರಸಕ್ತಿರಪಿ ಕಾಲಜಯೇ ಪುರಾರೇಃ .. 56..  
ಸ್ಯಾತ್ಕೋಮಲಂ ಯದಿ ಮನೋ ಮಮ ವಿಶ್ವಮಾತ-  
ಸ್ತತ್ಪಾದಯೋರ್ಮೃದುಲಯೋಸ್ತವ ಪಾದುಕಾಽಸ್ತು .  
ಸ್ಯಾತ್ಕರ್ಕಶಂ ಯದಿ ಕರಗ್ರಹಣೇ ಪುರಾರೇ-  
ರಶ್ಮಾಧಿರೋಹಣವಿಧೌ ಭವತೂಪಯೋಗಃ .. 57..  
ಪ್ರಸ್ನಿಗ್ಧಮುಗ್ಧ-ರುಚಿಪಾದತಲೇ ಭವತ್ಯಾ  
ಲಗ್ನಂ ದೃಢಂ ಯದಿಹ ಮೇ ಹೃದಯಾರವಿಂದಂ .  
ಏಷೈವ ಸಾಗ್ರಭುವನ-ದ್ವಿಶತೀಪತಿತ್ವ-  
ಸಾಮ್ರಾಜ್ಯ-ಸೂಚನಕರೀ ತವ ಪದ್ಮರೇಖಾ .. 58..  
ಅಪ್ರಾಕೃತೀಂ ಮೃದುಲತಾಮವಿಚಿಂತ್ಯ ಕಿಂಚಿ-  
ದಾಲಂಬಿತಾಸಿ ಪದಯೋಃ ಸುದೃಢಂ ಮಯಾ ಯತ್ .  
ತನ್ನೇ ಭವಾರ್ಣವ-ನಿಮಜ್ಜನ-ಕಾತರಸ್ಯ  
ಮಾತಃ ಕ್ಷಮಸ್ವ ಮಧುರೇಶ್ವರಿ ಬಾಲಕೃತ್ಯಂ .. 59..  
ಯತ್ರಾನಮನ್ವಶುಪತಿಃ ಪ್ರಣಯಾಪರಾಧೇ  
ಮಂದಂ ಕಿಲ ಸ್ಪೃಶತಿ ಚಂದ್ರಕಲಾಂಚಲೇನ .  
ಪುಷ್ಪಾರ್ಚನೇಽಪಿ ಮೃದಿತಂ ಪದಯೋರ್ಯುಗಂ ತ-  
ನ್ಮಾತಸ್ತುದಂತಿ ನ ಕಥಂ ಪರುಷಾ ಗಿರೋ ಮೇ .. 60..  
ಅವ್ಯಾಜ-ಸುಂದರಮನುತ್ತರಮಪ್ರಮೇಯ-  
ಮಪ್ರಾಕೃತಂ ಪರಮಮಂಗಲಮಂಘ್ರಿಪದ್ಮಂ .  
ಸಂದರ್ಶಯೇದಪಿ ಸಕೃದ್ಭವತೀ ದಯಾದ್ರಾಫ  
ದ್ರಷ್ಟಾಸ್ಮಿ ಕೇನ ತದಹಂ ತು ವಿಲೋಚನೇನ .. 61..  
ದಿವ್ಯಾ ದೃಶೋಽಪಿ ದಿವಿಷದ್ಧಹಣೋಚಿತಾನಿ  
ವಸ್ತುನಿ ಕಾಮಮವಧಾರಯಿತುಂ ಕ್ಷಮಂತೇ .  
ತ್ವನ್ಮಾತ್ರವೇದ್ಯವಿಭವೇ ತವ ರೂಪಧೇಯೇ  
ತ್ವದ್ಭಾವ ಏವ ಶರಣಂ ಪರಿಶೇಷಿತೋ ನಃ .. 62..

ಅಸ್ಮಿನ್ಮಹತ್ಯನವಧೌ ಕಿಲ ಕಾಲಚಕ್ರೇ  
 ಧನ್ಯಾಸ್ತು ಯೇ ಕತಿಪಯೇ ಶುಕಯೋಗಿಮುಖ್ಯಾಃ .  
 ಲೀನಾಸ್ತ್ವ ದಂಘ್ರಿಯುಗಲೇ ಪರಿಶುದ್ಧಸತ್ವಾ-  
 ಸ್ತಾನಾತ್ಮನಸ್ತವ ನಖಾನವಧಾರಯಾಮಃ .. 63..  
 ಆ ಶೈಲವಾನ್ಮಮತಯಾ ಕಲಿತಸ್ತ್ವ ಯಾಸಾ-  
 ವಾನ್ಯಣ್ಯಮಂಬ ತವ ಲಬ್ಧುಮನಾ ಮೃಗಾಂಕಃ .  
 ಸ್ವಾತ್ಮಾನಮೇವ ನಿಯತಂ ಬಹುಧಾ ವಿಭಜ್ಯ  
 ತ್ವತ್ಪಾದಯೋರ್ವಿನಿದಧೇ ನಖರಾಪದೇಶಾತ್ .. 64..  
 ನಾಂತಃ ಪ್ರವೇಶಮಯತೇ ಕಿಮಪಿ ಶ್ರುತಂ ಮೇ  
 ನಾಸ್ತಿಕ್ಯವಾದ-ಶಿಲಯಾ ಪ್ರತಿರುದ್ಧಮಾನಂ .  
 ತತ್ಪಾತಯಾಮ್ಯಹಮಿಮಾಂ ಮಹತೀಮಧಸ್ತಾ-  
 ತ್ಪಾದೋದಕೇನ ಕಿಯತಾ ಪರದೇವತಾಯಾಃ .. 65..  
 ಸನ್ನಾಹಿಭಿಃ ಯಮಭಟ್ಟೈಃ ಪರಿವಾರ್ಯಮಾಣೇ  
 ಮಯ್ಯುರ್ಭಕೇ ಕರುಣಯಾ ಸ್ವಯಮಾಪತಂತ್ಯಾಃ .  
 ಆಕರ್ಣಯೇಯಮಪಿ ನಾಮ ವಿರಾಮಕಾಲೇ  
 ಮಾತಸ್ತವಾಂಘ್ರಿ-ಮಣಿನೂಪುರಶಿಂಜಿತಾನಿ .. 66..  
 ಬ್ರಹ್ಮೇಶಕೇಶವ-ಮುಖೈರ್ಬಹುಭಿಃ ಕುಮಾರೈಃ  
 ಪರ್ಯಾಯತಃ ಪರಿಗೃಹೀತ-ವಿಮುಕ್ತದೇಶಂ .  
 ಉತ್ಸಂಗಮಂಬ ತವ ದಾಸ್ಯಸಿ ಮೇ ಕದಾ ತ್ವಂ  
 ಮಾತೃಪ್ರಿಯಂ ಕಿಲ ಜಡಂ ಸುತಮಾಮನಂತಿ .. 67..  
 ಊರೌ ಶಿರಸ್ತವ ನಿವೇಶ್ಯ ದಯಾವಿತಿರ್ಣ-  
 ಸಂವ್ಯಾನಪಲ್ಲವ-ಸಮೀರವಿನೀತಖೇದಂ .  
 ಅತ್ರೈವ ಜನ್ಮನಿ ವಿಭೋಃ ಪರಮೋಪದೇಶ-  
 ಮಾಕರ್ಣಯೇಯಮಪಿ ಕಿಂ ಮಣಿಕರ್ಣಿಕಾಯಾಂ .. 68..  
 ಕಾಂಚೀಗುಣಗ್ರಥಿತ-ಕಾಂಚನಚೇಲದೃಶ್ಯ-  
 ಚಂಡಾತಕಾಂಶುಕ-ವಿಭಾಪರಭಾಗಶೋಭಿ .  
 ಪರ್ಯಂಕಮಂಡಲ-ಪರಿಷ್ಕರಣಂ ಪುರಾರೇ-  
 ಧ್ಯಾಯಾಮಿ ತೇ ವಿಪುಲಮಂಬ ನಿತಂಬಬಿಂಬಂ .. 69..  
 ಗರ್ಭೇ ನಿವೇಶ್ಯ ಭುವನಾನಿ ಚತುರ್ದಶಾಪಿ  
 ಸಂರಕ್ಷಿತುಂ ಕಲಿತನಿಶ್ಚಿತಯಾ ಭವತ್ಯಾ .  
 ಪ್ರಾಕಾರಮೇವ ರಚಿತಂ ಪರಿತೋಽಪಿ ನೂನ-  
 ಮೂಹೇ ಸುವರ್ಣಮಯ-ಮೇದುರಪಟ್ಟಬಂಧಂ .. 70..

ಮುಕ್ತಾಶ್ಚ ಖಲ್ವಪಿ ಯದಿ ತ್ರಿಪುರೇ ಭವತ್ಯಾಃ  
 ಸ್ತನ್ಯಾಶಯಾ ಸ್ತನತಟಂ ನ ಪರಿತ್ಯಜಂತಿ .  
 ಅಸ್ಮಾಕಮುದ್ಭಟ-ಭವಜ್ವರತಾಪಿತಾನಾ-  
 ಮಾದ್ರೀಭವನ್ ತು ವದನಾನಿ ಕುತೋ ನ ಹೇತೋಃ .. 71..  
 ನಷ್ಟೋಪಲಭ್ಯಮಧಿಗತ್ಯ ಶಿಶುಂ ಚಿರಾನ್ಮಾಂ  
 ವಾತ್ಸಲ್ಯವಿದ್ರುತಹೃದಃ ಪರದೇವತಾಯಾಃ .  
 ಕ್ಲಿಧ್ಯತ್ತಯೋಧರ-ವಿನಿಃಸೃತದುಗ್ಧಬಿಂದು-  
 ನಿಷ್ಯಂದಪಂಕ್ತಿರಿವ ದೀವ್ಯತಿ ಹಾರಯಷ್ಟಿಃ .. 72..  
 ಯತ್ತದ್ಧನುರ್ಜನ-ಮನೋಮಯಮೈಕ್ಷವಂ ತೇ  
 ತಸ್ಯಾಸ್ತು ದೇವಿ ಹೃದಯಂ ಮಮ ಮೂಲದೇಶಃ .  
 ಚಾಪಾಧಿರೋಪಣವಿಧೌ ಚರಣಾಂಚಲೇನ  
 ಸಂಭಾವ್ಯತೇ ಕಿಲ ಸಮಾಕ್ರಮಣಂ ಕದಾಚಿತ್ .. 73..  
 ಆಸ್ಥಾಯ ದಾರುಣತರಂ ಕಮಪಿ ಸ್ವಭಾವ-  
 ಮತ್ಯಂತದುಷ್ಕೃತ-ಕೃತಾಮಪಿ ಶಿಕ್ಷಣಾಯ .  
 ಗೃಹ್ಣಾಸಿ ಸಾಯಕಪದೇ ಕುಸುಮಾನ್ಯಮೂನಿ  
 ಮಾತಃ ಸುತೇಷು ಮಹತೀ ಕಿಲ ರೂಕ್ಷತೇಯಂ .. 74..  
 ಪಾಶಂ ಸೃಣಿಂ ಚ ಕರಯೋಸ್ತವ ಭಾವಯಂತಃ  
 ಸಂಸ್ತಂಭಯಂತಿ ವಶಯಂತಿ ಚ ಸರ್ವಲೋಕಾನ್ .  
 ಚಾಪಂ ಶರಂ ಚ ಸಕೃದಂಬ ತವ ಸ್ಮರಂತೋ  
 ಭೂಪಾಲತಾಂ ದಧತಿ ಭೋಗಪಥಾವತೀರ್ಣಾಃ .. 75..  
 ಪಾಶಾಂಕುಶೌ ತವ ಕರೇ ಪರಿಚಿಂತ್ಯ ರಾಗ-  
 ದ್ವೇಷೌ ಜಯಂತಿ ಪರಮಾರ್ಥವಿದಸ್ತು ಧನ್ಯಾಃ .  
 ಏಕತ್ರ ಚಾಪಮಿತರತ್ರ ಶರಂ ಚ ಮತ್ಸಾ  
 ವ್ಯಾವರ್ತಯಂತಿ ಹೃದಯಂ ವಿಷಯಾಂಧಕೂಪಾತ್ .. 76..  
 ಉತ್ಪಾಂತಮಾಂತರಮಿದಂ ಕರಣಂ ಜನಾನಾ-  
 ಮಪ್ಯೇತಿ ಚಂದ್ರಮಿತಿ ಹಿ ಶ್ರುತಯೋ ವದಂತಿ .  
 ಆಸ್ತಾಮಿದಂ ಮಮ ತು ದೇವಿ ಮನೋಽಧುನೈವ  
 ಲೀನಂ ದೃಢಂ ವದನಚಂದ್ರಮಸಿ ತ್ವದೀಯೇ .. 77..  
 ವಿದ್ಯಾತ್ಮನೋ ಜನನಿ ತಾವಕದಂತಪಂಕ್ತೇ-  
 ವೈಮಲ್ಯಮೀದೃಗಿತಿ ವರ್ಣಯಿತುಂ ಕ್ಷಮಃ ಕಃ .  
 ತತ್ಸಂಭವಾ ಯದಮಲಾ ವಚಸಾಂ ಸವಿತ್ರೀ  
 ತನ್ಮೂಲಕಂ ಕವಿಯಶೋಽಪಿ ತತಸ್ತರಾಂ ಯತ್ .. 78..

ಸ್ವಚ್ಛಾಪಿ ತೇ ವಹತಿ ಯತ್ಕಿಲ ದಂತಪಂಕ್ತಿಃ  
 ಸ್ವಚ್ಛಂದ-ನಿರ್ದಲಿತ-ದಾಡಿಮ-ಬೀಜಶೋಭಾಂ .  
 ತನ್ನೇ ರಜೋವ್ಯತಿಕರಾಧಿಕ-ಪಾಟಲಿಮ್ನಿ  
 ಚಿತ್ತೇ ಪರಂ ಪರಿಚಯಾದಿತಿ ಚಿಂತಯಾಮಿ .. 79..  
 ಅರ್ಧಂ ಜಿತತ್ರಿಪುರಮಂಬ ತವ ಸ್ಮಿತಂ ಚೇ-  
 ದರ್ಧಾಂತರೇಣ ಚ ತಥಾ ಭವಿತವ್ಯಮೇವ .  
 ತಚ್ಚಿಂತಯೇ ಜನನಿ ಕಾರಣಸೂಕ್ಷ್ಮರೂಪ-  
 ಸ್ಥೂಲಾತ್ಮಕ-ತ್ರಿಪುರಶಾಂತಿಕೃತೇ ಸ್ಮಿತಂ ತೇ .. 80..  
 ಮತ್ಕೇಶದರ್ಶನ-ಪರಿದ್ರವದಂತರಂಗ-  
 ಹೈಯಂಗವೀನ-ಪರಿವಾಹನಿಭಂ ಜನನ್ಯಾಃ .  
 ಅಂತಸ್ತಮೋಪಹಮನುಸ್ಮರತಾಂ ಜನಾನಾಂ  
 ಮಂದಸ್ಮಿತಂ ಭುವನಮಂಗಲಮಸ್ತು ಭೂತ್ಯೈ .. 81..  
 ಸಾಂಸಿದ್ಧಿಕಾನನ-ಸರೋರುಹದಿವ್ಯಗಂಧ-  
 ಸಾಂದ್ರೀಕೃತೇಂದು-ಶಕಲಾಕಲಿತಾಧಿವಾಸಂ .  
 ತಾಂಬೂಲಸಾರಮಖಿಲಾಗಮ-ಬೋಧಸಾರಂ  
 ಮಾತರ್ವಿಧೇಹಿ ಮಮ ವಕ್ತ-ಕಲಾಚಿಕಾಯಾಂ .. 82..  
 ನಾಸಾಮಣಿಸ್ತವ ಶಿವೇ ಚಿರಸಂಸ್ತವೇನ  
 ಪ್ರತ್ಯಾಹೃತೇ ಮನಸಿ ಭಾತಿ ತಪೋಧನಾನಾಂ .  
 ಅಜ್ಞಾನಸಂತತಿ-ನಿಶಾತ್ಯಯಸೂಚನಾರ್ಥಂ  
 ಆವಿರ್ಭವಂತ್ಯಸುರ-ದೇಶಿಕತಾರಕೇವ .. 83..  
 ತಾಂಬೂಲಗರ್ಭ-ಪರಿಪುಲ್ಲಕಪೋಲಲಕ್ಷ್ಯ-  
 ತಾಟಂಕಮೌಕ್ತಿಕ-ಮಣಿಪ್ರತಿಬಿಂಬದಂಭಾತ್ .  
 ಅಸ್ತದ್ವಯ-ವ್ಯತಿಕರಾಮಲ-ಸತ್ವಮಾದ್ಯಂ  
 ವರ್ಣಂ ಬಿಭರ್ತಿ ಜಠರೇ ತವ ವಕ್ತ್ರಬಿಂಬಂ .. 84..  
 ದತ್ತೇ ಶ್ರಿಯಂ ಬಹುವಿಧಾಂ ಕುಶಲಾನಿ ದತ್ತೇ  
 ದತ್ತೇ ಪದಂ ಸುರಪತೇರಪಿ ಲೀಲಯೈವ .  
 ಈದೃಗ್ವಿಧಾಂಬ ತವ ದೃಷ್ಟಿರಿತೋಽಧಿಕಾ ವಾ  
 ನಾದ್ಯಾಪಿ ಕರ್ಣಮತಿವರ್ತಿಸುಮೀಶ್ವರೀಯಂ .. 85..  
 ಪಾಷಾಣಕೂಟಕಠಿನೇ ಜನದುರ್ವಿಗಾಹೇ  
 ವ್ಯರ್ಥಂ ಮಹತ್ಯುಪನಿಷದ್ವಿಪಿನೇ ಪ್ರವೃತ್ತಾ .  
 ನೇವ್ಯೇತ ಕೇನ ತವ ಲೋಚನಚಂದ್ರಿಕೇಯ-  
 ಮೇನಾಂ ನಿಪಾತಯ ಸಕೃನ್ಮಯಿ ತಪ್ಯಮಾನೇ .. 86..

ಕಾಮಂ ಶಿವೇನ ಶಮಿತಂ ಪುನರುಜ್ಜಗಾರ  
 ದೃಷ್ಟಿಸ್ತವೇತಿ ಕಿಮಿಯಂ ಜನನಿ ಸ್ತುತಿಸ್ತೇ .  
 ಲೀಲಾಪ್ರಸೂತ-ಪುರುಷಾರ್ಥ-ಚತುಷ್ಟಯಾಯಾ-  
 ಸ್ತಸ್ಯಾಃ ಪರಂ ತು ಸ ಭವತ್ಯವಯುತ್ಯವಾದಃ .. 87..  
 ಸೋಮೋ ಜಗಜ್ಜನಯಿತೇತಿ ಯದಾಹ ವೇದೋ  
 ನೇದಂ ಲತಾಪರಮಿತಿ ಭ್ರಮಿತವ್ಯಮಾಯೈಃ .  
 ಯಃ ಶೈವವಾಮತನುವರ್ತಿ-ಭವದ್ಧ್ವಗಾತ್ಮಾ  
 ಚಂದ್ರೋ ಜಗತ್ಸೃಜತಿ ತತ್ತರ ಏಷ ವಾದಃ .. 88..  
 ಸೂಚ್ಯಗ್ರವದ್ವಸುಮತೀಮಣುವಚ್ಚ ಮೇರುಂ  
 ದೃಷ್ಟಿಯದಂಬ ತವ ಪಶ್ಯತಿ ದಾನಶೌಂಡಾ .  
 ದೃಷ್ಟಾಸ್ತ್ವಯಾ ವಯಮಪೀಹ ತತಃ ಸ್ಮರಾಮೋ  
 ವೇಶಂತಮೇವ ಭವಸಾಗರಮುತ್ತರಂಗಂ .. 89..  
 ವಾಣೀನಿಕೇತನತಯಾ ಘನಸಾರಗೌರಾಃ  
 ಕಲ್ಹಾರಕೇಸರರುಚಃ ಕಮಲಾನುಷಂಗಾತ್ .  
 ಮಾತರ್ಜಯಂತಿ ಶರಣಾಗತಲೋಕಚೇತೋ-  
 ಮಾಲಿನ್ಯಮಾರ್ಜನ-ವಶಾದಸಿತಾಃ ಕಟಾಕ್ಷಾಃ .. 90..  
 ಆಕರ್ಣಮುಲ್ಲಸತಿ ಮಾತರಪಾಂಗದೇಶೇ  
 ಕಾಲಾಂಜನೇನ ಘಟಿತಾ ತವ ಭಾತಿ ರೇಖಾ .  
 ಶೈವಾಲ-ಪಂಕ್ತಿರಿವ ಸಂತತನಿರ್ಜಿಹಾನ-  
 ಕಾರುಣ್ಯಪೂರ-ಪದವೀಕಲಿತಾನುಬಂಧಾ .. 91..  
 ವಿಶ್ವಂ ಸೃಜತ್ಯವತಿ ಹಂತಿ ಚ ಯಃ ಕಟಾಕ್ಷೋ  
 ವಿಶ್ವಸ್ಯತಾಂ ಕಥಮಸೌ ಚಪಲಸ್ವಭಾವಃ .  
 ಏಷೋಽಪಿ ಯಾಮನುಸರಲ್ಲಭತೇ ಯಶಾಂಸಿ  
 ತಾಮೇವ ವಿಶ್ವಸಿಮಿ ದೇವಿ ತವಾನುಕಂಪಾಂ .. 92..  
 ಅರ್ಥಂ ಕಲಂಕರಹಿತಾ ಕರುಣೈವ ಶಂಭೋ-  
 ರರ್ಥಂ ಗುಣಾಸ್ತದಿತರೇ ಸಕಲಾಃ ಸಮೇತಾಃ .  
 ಇತ್ಯಂಬ ಸಂಪ್ರತಿ ಕಿಲ ಸ್ಫುರಿತಂ ರಹಸ್ಯಂ  
 ಸಂಪಶ್ಯತೋ ಮಮ ಭವನ್ಮಯಮೈಶಮಧ್ಯಂ .. 93..  
 ಅಂಬ ಭುವೋಸ್ತವ ವಿಚೇಷ್ಟಿತಮಪ್ರಮತ್ತಂ  
 ಸಂಪಶ್ಯತಾಂ ನಿಜನಿಜಾರ್ಥ-ನಿದೇಶಹೇತೋಃ .  
 ತನ್ನೂಲದೇಶನಿಹಿತಾ ನಿಭೃತಾ ಸುರಾಣಾಂ

ದೃಷ್ಟಿಃ ಪ್ರಯಾತಿ ಮೃಗನಾಭಿ-ವಿಶೇಷಕತ್ವಂ .. 94..  
 ಸಾರಂ ಕಣಂ ಕಣಮಘರ್ಮರುಚಾಂ ಸಹಸ್ರಾ-  
 ತ್ನಗೃಹ್ಯ ನಿರ್ಮಿತಮಿದಂ ತವ ವಕ್ತೃಬಿಂಬಂ .  
 ತಾವತ್ಪುಧಾಕರ-ಕಲಂಕಕುಲಾನಿ ಪಶ್ಚಾ-  
 ದೇಕತ್ರ ದೇವಿ ನಿಹಿತಾನಿ ಕಚಾಪದೇಶಾತ್ .. 95.. (ಪಶ್ಚಾದನ್ಯತ್ರ)  
 ವಿನ್ಯಸ್ತಮಿಂದ್ರಮಣಿ-ಕಂದಲಸುಂದರೇಷು  
 ಕೇಶೇಷು ತೇ ಸ್ಪಟಿಕನಿರ್ಮಲಮಿಂದುಖಂಡಂ .  
 ಆಧಾರಸಂಗತಿ-ವಶಾದಸಿತಾಯಮಾನ-  
 ಮಿಂದೀವರಚ್ಛದ-ವತಂಸದಶಾಂ ಬಿಭರ್ತಿ .. 96..  
 ಚಿಂತಾಮಣಿಸ್ತ್ರಿಭುವನೇಶ್ವರಿ ಕೌಸ್ತುಭಶ್ಚ  
 ಖ್ಯಾತೌ ಮಣೀ ತವ ಗೃಹಾಂಗಣಕುಟ್ಟಿಮಸ್ಥೌ .  
 ಕಿಂ ರತ್ನಮನ್ಯದುಪಲಭ್ಯ ಕಿರೀಟಕೋಟಿಂ  
 ವಾಚಸ್ಪತಿ-ಪ್ರಭೃತಯಸ್ತವ ವರ್ಣಯಂತು .. 97..  
 ಪ್ರಾದುರ್ಭವತ್ತರಣಿ-ಬಿಂಬಶತಾರುಣಾನಿ  
 ಪರ್ಯಾಪ್ತ-ಶೀತಕಿರಣಾಯುತ-ಶೀತಲಾನಿ .  
 ಶೃಂಗಾರಸಾರ-ಪರಿವಾಹಮಯಾನಿ ಮಾತ-  
 ರಂಗಾನಿ ಕೇಠಿ ಚರಮೇ ಜನುಷಿ ಸ್ಮರಂತಿ .. 98..  
 ಪ್ರತ್ಯಗ್ರಕುಂಕುಮ-ರಸಾಕಲಿತಾಂಗರಾಗಂ  
 ಪ್ರತ್ಯಂಗದತ್ತಮಣಿ-ಭೂಷಣಜಾಲರಮ್ಯಂ .  
 ತಾಂಬೂಲಪೂರಿತಮುಖಂ ತರುಣೇಂದುಚೂಡಂ  
 ಸರ್ವಾರುಣಂ ಕಿಮಪಿ ವಸ್ತು ಮಮಾವಿರಸ್ತು .. 99..  
 ಅರ್ಧಂ ಸ್ತ್ರಿಯಸ್ತ್ರಿಭುವನೇ ಸಚರಾಚರೇಽಸ್ಮಿ-  
 ನ್ನರ್ಧಂ ಪುಮಾಂಸ ಇತಿ ದರ್ಶಯಿತುಂ ಭವತ್ಯಾ .  
 ಸ್ತ್ರೀಪುಂಸಲಕ್ಷಣಮಿದಂ ವಪುರಾದೃತಂ ಯ-  
 ತ್ತೇನಾಸಿ ದೇವಿ ವಿದಿತಾ ತ್ರಿಜಗಚ್ಛರೀರಾ .. 100..  
 ನಿರ್ಮಾಸಿ ಸಂಹರಸಿ ನಿರ್ವಹಸಿ ತ್ರಿಲೋಕೀಂ  
 ವೃತ್ತಾಂತಮೇತಮಪಿ ವೇತ್ತಿ ನ ವಾ ಮಹೇಶಃ .  
 ತಸ್ಯೇಶ್ವರಸ್ಯ ಗಿರಿಜೇ ತವ ಸಾಹಚರ್ಯಾ-  
 ಜ್ಞಾತಃ ಶ್ರುತಿಷ್ಟಪಿ ಜಗಜ್ಜನಕತ್ವವಾದಃ .. 101..  
 ಸತ್ತಾಸ್ಯಖಂಡಸುಖ-ಸಂವಿದಸಿ ತ್ರಿಲೋಕೀ-  
 ಸರ್ಗಸ್ಥಿತಿ-ಪ್ರತಿಹತಿಷ್ಟಪಿ ನಿರ್ವ್ಯಪೇಕ್ಷಾ .  
 ತ್ವಾಮಂತರೇಣ ಶಿವ ಇತ್ಯವಶಿಷ್ಟ್ಯತೇ ಕಿ-

ಮರ್ಧಂ ಶಿವಸ್ಯ ಭವತೀತ್ಯನಭಿಜ್ಞವಾದಃ .. 102..  
 ನಾಸ್ಮಿನ್-ರವಿಸ್ತಪತಿ ನಾತ್ರ ವಿವಾತಿ ವಾತೋ  
 ನಾಸ್ಯ ಪ್ರವೃತ್ತಿಮಪಿ ವೇದ ಜಗತ್ಸಮಸ್ತಂ .  
 ಅಂತಃಪುರಂ ತದಿದಮೀದೃಶಮಂತಕಾರೇ-  
 ರಸ್ಮಾದೃಶಾಸ್ತು ಸುಖಮತ್ರ ಚರಂತಿ ಬಾಲಾಃ .. 103..  
 ತ್ವತ್ಸನ್ನಿಧಾನರಹಿತೋ ಮಮ ಮಾಸ್ತು ದೇಶ-  
 ಸ್ತ ತ್ವತ್ತ್ವ ಬೋಧರಹಿತಾ ಮಮ ಮಾಸ್ತು ವಿದ್ಯಾ .  
 ತ್ವತ್ಪಾದಭಕ್ತಿರಹಿತೋ ಮಮ ಮಾಸ್ತು ವಂಶ-  
 ಸ್ತ ಚ್ಚಿಂತಯಾ ವಿರಹಿತಂ ಮಮ ಮಾಸ್ತು ಚಾಯುಃ .. 104..  
 ತ್ವಂ ದೇವಿ ಯಾದೃಗಸಿ ತಾದೃಗಸಿ ತ್ವಮೀದೃ-  
 ಗೇವೇತಿ ವಕ್ತುಮಪಿ ಬೋದ್ಧುಮಪಿ ಕ್ಷಮಃ ಕಃ .  
 ಮಾಮೇವ ತಾವದವಿದನ್ನತಿಪಾಮರೋಽಹಂ  
 ಮಾತಃ ಸ್ತುತಿಂ ತ್ವಯಿ ಸಮರ್ಪಯಿತುಂ ವಿಲಜ್ಜೇ .. 105..  
 ಕಾಚಿತ್ಕೃತಾ ಕೃತಿರಿತಿ ತ್ವಯಿ ಸಾಽರ್ಪಿತೇತಿ  
 ಕಾಪಿ ಪ್ರಮೋದಕಣಿಕಾ ನ ಮಮಾಂತರಂಗೇ .  
 ಮೌಢ್ಯಂ ಮದೀಯಮಿಹ ಯದ್ವಿದಿತಂ ಮಮೈವ  
 ಕಿಂ ತ್ವಂಬ ವಿಶ್ವಸಿಮಿ ದೀನಶರಣ್ಯತಾಂ ತೇ .. 106..  
 ಕಾಲಾನಪಾಸ್ಯ ವಿಷುವಾಯನ-ಸಂಕ್ರಮಾದೀ-  
 ನಸ್ತಂಗತೇ ಹಿಮಕರೇ ಚ ದಿವಾಕರೇ ಚ .  
 ಅಂಬ ಸ್ಮರೇಯಮಪಿ ತೇ ಚರಣಾರವಿಂದ-  
 ಮಾನಂದ-ಲಕ್ಷಣಮಪಾಸ್ತ-ಸಮಸ್ತಭೇದಂ .. 107..  
 ಚತುರಧ್ಯಾಯೀರೂಪಂ ಕಲಹಂಸ-ವ್ಯಂಜನಂ ಜಗನ್ಮಾತುಃ .  
 ಅಪರಬ್ರಹ್ಮಮಯಂ ವಪುರಂತಃ ಶಶಿಖಂಡ-ಮಂಡನಮುಪಾಸೇ .. 108..  
 .. ಇತಿ ಶ್ರೀ ನೀಲಕಂಠದೀಕ್ಷಿತವಿರಚಿತಃ ಶ್ರೀಆನಂದಸಾಗರಸ್ತವಃ ಸಂಪೂರ್ಣಃ ..

Encoded by Sunder Hattangadi

Proofread by Sunder Hattangadi and Rajani Arjun Shankar

Please send corrections to [sanskrit@cheerful.com](mailto:sanskrit@cheerful.com)

